







# 'एमसीडी के सभी अस्थायी कर्मचारियों को जल्द करेंगे पक्का...'

## ऐतिहासिक

▶ सीएम ने 317 कर्मचारियों को पक्का करने के सर्टिफिकेट सौंपे, अब पहली तारीख को मिल रही सैलरी



टीम एक्शन इंडिया/नई दिल्ली/दीपचंद्र काण्डपाल दिल्ली नगर निगम के कर्मचारियों के लिए सोमवार का दिन बड़ा और ऐतिहासिक रहा। मुख्यमंत्री अरविंद केजरीवाल ने सफाई कर्मचारियों से मुलाकात की और 317 कर्मचारियों को पक्का होने का सर्टिफिकेट दिया। इस दौरान मुख्यमंत्री ने कहा कि 13 साल बाद एमसीडी के कर्मचारियों को महीने की पहली तारीख को तनखाह मिलने लगी है, क्योंकि यहाँ अब ईमानदार सरकार है। इससे पहले 2010 में कर्मचारियों को एक तारीख को तनखाह मिली थी। हम बाकी कर्मचारियों को भी पक्का करेंगे। ये मेरी गारंटी है। हम हर वादे को पूरा करेंगे। अब हम सब मिलकर दिल्ली को देश का ही नहीं,

## 'दिल्ली को देश का 'सबसे स्वच्छ शहर' बनाएंगे'

एमसीडी कर्मचारी और उसके अधिकारी अगले दो-तीन वर्षों में दिल्ली को देश का "सबसे स्वच्छ शहर" बनाएंगे। उन्होंने कहा कि दिल्ली के लोग शहर में चल रहे स्वच्छता अभियान से जुड़ेंगे और अगले कुछ महीनों में इसे साफ सुथरा बनाएंगे।



इस दौरान त्यागराज स्टेडियम में आयोजित कार्यक्रम में आम आदमी पार्टी शासित एमसीडी की मेयर शैली ओबेरॉय और शहरी विकास मंत्री सौरभ भारद्वाज भी मौजूद थे।

दुनिया का सबसे साफ-सुथरा शहर बनाएंगे। इस मुहिम में दिल्ली की जनता को भी जोड़ेंगे। केजरीवाल ने कहा कि जब ईमानदार सरकार जाती है तो माहौल बदल जाता है। कर्मचारियों को समय से तनखाह मिलती है तो उनका काम में भी मन लगता है। इस दौरान दिल्ली के शहरी विकास मंत्री सौरभ भारद्वाज, एमसीडी की मेयर डॉ. शैली ओबेरॉय समेत एमसीडी के वरिष्ठ अधिकारी भी मौजूद रहे। दिल्ली के त्यागराज स्टेडियम में सोमवार को आयोजित कार्यक्रम के दौरान केजरीवाल ने कहा कि हम लोगों ने दिल्ली नगर निगम को लेकर जितने सपने देखे थे,

करती है। धन्यवाद कहने की प्रथा हमारे समाज में बहुत कम है। हमारे समाज की समस्या यह कि जो कर्मचारी काम नहीं करते, उन्हें तो कोसते हैं, लेकिन जो काम करते हैं, उन्हें कभी सराहते नहीं हैं। इस बीच दिल्ली नगर निगम की मेयर डॉ. शैली ओबेरॉय ने कहा कि अब सबके खाते में एक तारीख को सैलरी आ जा रही है। एमसीडी में पिछले 13 सालों में जो नहीं हो पाया, वो अब सीएम अरविंद केजरीवाल के नेतृत्व में हो रहा है। एमसीडी में भी एक बेहतरीन मॉडल की शुरुआत हुई है। आम आदमी पार्टी और अरविंद केजरीवाल पर लोगों का जो भरोसा था, यह उस भरोसे से संभव हुआ है। उन्होंने कहा कि सफाई कर्मचारी एमसीडी की रीढ़ हैं। अब किसी को परेशानी का सामना नहीं करना पड़ेगा। सीएम ने कहा कि एमसीडी कर्मचारियों को पिछले दो महीनों से समय पर वेतन मिल रहा है और नगर निकाय का टैक्स संग्रह भी बढ़ गया है क्योंकि "यहाँ एक ईमानदार सरकार द्वारा शासन किया जा रहा है।"

## गिरफ्त में दुष्कर्म का आरोपी डिप्टी डायरेक्टर और उसकी पत्नी



टीम एक्शन इंडिया/नई दिल्ली दिल्ली सरकार में महिला एवं बाल विकास विभाग में तैनात डिप्टी डायरेक्टर प्रेमोदय खारवा और उनकी पत्नी को बुराड़ी थाना पुलिस ने हिरासत में ले लिया है। पुलिस दोनों को थाने लाकर पूछताछ कर रही है। वहीं, पीड़िता के बयान लेने के लिए मजिस्ट्रेट सेंट स्टीफन अस्पताल पहुंचे हैं। लड़की के बयान के बाद तुरंत आरोपी डिप्टी डायरेक्टर और उनकी पत्नी को मामले में गिरफ्तार कर लिया गया। वहीं, दिल्ली महिला आयोग की अध्यक्ष स्वाती मालीवाला अस्पताल में धरने पर बैठे हैं। दिल्ली के मुख्यमंत्री अरविंद केजरीवाल ने कहा कि उन्होंने मुख्य सचिव को जांच जारी रहने तक उसे निलंबित करने का निर्देश दिया है। 'यहाँ एक भयानक घटना है। इस घटना ने मानवता को शर्मसार

## शर्मनाक

▶ मुख्यमंत्री ने कहा कि उन्होंने मुख्य सचिव को जांच जारी रहने तक उसे निलंबित करने का निर्देश दिया

कर दिया है। अब तक कार्रवाई हो जानी चाहिए थी। कार्रवाई नहीं होने पर सीएम अरविंद केजरीवाल ने खुद अधिकारी को निलंबित करने का आदेश दिया है। दिल्ली महिला आयोग की अध्यक्ष स्वाती मालीवाला दुष्कर्म पीड़िता से मिलने अस्पताल पहुंची, लेकिन पुलिस ने उन्हें मिलने से रोक दिया। इसके बाद उन्हें मजबूर होकर धरने पर बैठना पड़ा। स्वाती मालीवाला ने ट्वीट कर कहा कि 'आधे घंटे से अस्पताल प्रशासन मुझे नवाबालिंग पीड़िता से मिलने से रोक रहा है। गाई कह रहे हैं पुलिस ने मना किया है। ये चल क्या रहा है?'

## जापानी तकनीक से ग्रीन कैम्पस बनाने की कला सीखेंगे छात्र

### कैम्पस हरा-भरा

▶ कॉलेज में इस बार नए छात्रों को ग्रीन कैम्पस बनाने की जापानी तकनीक सिखाई जा रही है



टीम एक्शन इंडिया/नई दिल्ली दिल्ली विश्वविद्यालय में नए सत्र का आगाज हो चुका है। ऐसे में रामानुजन कॉलेज के पर्यावरण विभाग ने नए छात्रों के लिए अनूठी पहल शुरू की है। कॉलेज में इस बार नए छात्रों को ग्रीन कैम्पस बनाने की जापानी तकनीक सिखाई जा रही है। इसके तहत छात्रों को पढ़ाई के साथ-साथ कैम्पस को हरा-भरा बनाना होगा।

कॉलेज ने हापुड़ की एक कंपनी से करार किया है। कंपनी पौधों के लिए ऐसी सामग्री उपलब्ध करा रही है, जिसने पौधों को तेजी से बढ़ने में मदद की है। डीयू के दक्षिणी कैम्पस स्थित रामानुजन कॉलेज का कैम्पस करीब पांच साल पुराना है। देशबंधु सांध्य से इसे प्रातःकालीन पाली के रूप में तब्दील किया गया है। इसके नए कैम्पस में हरियाली की कमी है। ऐसे में कैम्पस को हरा-भरा बनाने और पर्यावरण को बेहतर करने के लिए कॉलेज ने पिछले दिनों एक कंपनी से करार किया है। इसके तहत ऐसे पौधे लगाए जा रहे हैं, जो जल्द ही कैम्पस को हरा-भरा बना देंगे।

## निलोटी गांव की फैक्टरी में लगी भीषण आग

### टीम एक्शन इंडिया/नई दिल्ली

बाहरी दिल्ली के निलोटी गांव में एक फैक्टरी में सोमवार को भीषण आग लग गई। मामले की सूचना मिलने पर मौके पर पहुंची एक दर्जन से ज्यादा दमकल गाड़ियां आग बुझाने में जुटी गईं। घटना में किसी के हाताहत या घायल होने की सूचना नहीं है। दमकल विभाग के निदेशक अतुल गर्ग ने बताया कि सुबह लगभग 9 बजे कंट्रोल रूम को निलोटी गांव की फैक्टरी में आग लगने की सूचना मिली थी। यह आग की घटना निलोटी गांव के गवर्नमेंट स्कूल के पास स्थित फैक्टरी में हुई है। सूचना मिलते ही अलग-अलग फायर स्टेशन से आग बुझाने वाली गाड़ियां तुरंत भेजी गईं। मौके पर डिविजनल फायर अफसर अशोक कुमार जायसवाल और



### आग पर काबू

▶ एक दर्जन से ज्यादा दमकल गाड़ियां आग बुझाने में जुटी गईं। घटना में किसी के घायल होने की सूचना नहीं है

असिस्टेंट डिविजनल अफसर अमन फायरकर्मियों की टीम के साथ आग बुझाने में जुटे हुए हैं। आग बुझाने का काम तेजी से किया जा रहा है।



बीजेपी के दिल्ली प्रदेश अध्यक्ष वीरेंद्र सचदेवा निर्माण उद्योग बचाओ मोर्चा के तत्वाधान में निर्माण उद्योग समस्याएं (एक परिचर्चा) में सम्मिलित होकर संबंधित विषय पर विस्तार से चर्चा की।

## पुलिस ने प्रगति मैदान जाने वाले मार्गों पर किया रिहर्सल



टीम एक्शन इंडिया/नई दिल्ली जी-20 शिखर सम्मेलन को लेकर दिल्ली यातायात पुलिस ने सोमवार सुबह आठ बजे से लेकर 11 बजे तक ट्रेफिक रूट मैनेजमेंट की रिहर्सल की। पुलिस ने उन सभी मार्गों पर रिहर्सल किया, जिन मार्गों से होकर जी-20 के मेहमानों को उनके होटल से कार्यक्रम स्थल यानी प्रगति मैदान तक लाया जाएगा और वापस ले जाया जाएगा। यातायात पुलिस ने कार्यक्रम स्थल तक आने वाले दर्जन भर मार्गों पर रिहर्सल किया। इसके कारण सलीमागढ़ बाईपास, महात्मा गांधी मार्ग, भैरव मार्ग, मथुरा रोड, सी हेक्सागन सरदार पटेल मार्ग, गुरुग्राम रोड, रिंग रोड और आउटर रिंग रोड आदि पर यातायात प्रभावित हुआ। यह रिहर्सल इसलिए भी किया गया, क्योंकि विदेशी मेहमानों के कार्डिनल में करीब 20 गाड़ियां ऐसी भी होंगी, जिन्हें लेफ्ट हैंड ड्राइविंग करना होगा। उसके अनुसार सड़क पर चलने वाले उन वाहनों को भी मैनेज करना होगा, जो यहां के पारंपरिक तरीके से चलते हैं। दिल्ली के 14 होटल के साथ ही गुरुग्राम के होटलों में

## थोक में सब्जियां हुई सस्ती, पर खुदरा बाजार में नहीं

### टीम एक्शन इंडिया/नई दिल्ली

राजधानी की मंडियों में बरसाती हरी सब्जियों की आवक इतनी ज्यादा है कि खरीदार कम पड़ गए हैं। इस वजह से थोक बाजार में सब्जियों के भाव धड़ाम हो गए हैं। 5 से 25 रुपये में ही सभी हरी सब्जियों के भाव सिमट कर रह गए हैं। वहीं, टमाटर भी थोक मंडी में अपनी धमक नहीं दिखा पा रहा है। बंगलुरु का टमाटर जो सबसे अधिक महंगा होता है उसका भाव भी अधिकतम 35 रुपये ही प्रतिकिलो है। बावजूद इसके खुदरा बाजार में कीमतों में कमी नहीं आई है। 60 से 70 रुपये प्रतिकिलो बिक रही अधिकतर सब्जियां: खुदरा बाजार में सब्जियों के भाव अब भी आसमान छू रहे हैं। भिंडी, कुंदर, बैंगन, सौताफल, घीया



समेत अन्य हरी सब्जियां 60-70 रुपये प्रतिकिलो से कम नहीं हैं। दिल्ली की पॉश कॉलोनीयों में तो ये भाव बढ़कर 80 रुपये प्रतिकिलो तक पहुंच गया है। भिंडी की बात करें तो होलसेल मंडी में 5 रुपये, घीया 10 रुपये और कुंदरू 10 रुपये किलो बिक रहा है। बैंगन जो खुदरा बाजार में 40 रुपये प्रतिकिलो से कम नहीं है, वह

### राहत नहीं

▶ 5 से 25 रुपये में ही सभी हरी सब्जियों के भाव सिमट कर रह गए हैं। टमाटर भी अपनी धमक नहीं दिखा पा रहा

आवक अधिक: वैजिटेबल ट्रेड एसोसिएशन आजादपुर मंडी के महासचिव अनिल मल्होत्रा का कहना है कि बारिश की वजह से हरी सब्जियां अधिक मात्रा में आ रही हैं। बरसाती हरी सब्जियों की आवक ज्यादा होने के वजह से खरीदार नहीं है। किसानों को इस वजह से सस्ते भाव में ही अपनी सब्जियों को बेचने पड़ रहे हैं। उन्होंने बताया कि टमाटर का भाव भी काफी गिर गया है।

## वीसी के जरिये कोर्ट में पेश हुए जगदीश टाइलर

### टीम एक्शन इंडिया/नई दिल्ली

सिख विरोधी दंगों से जुड़े पुलबंगश गुरुद्वारा हिंसा के मामले में जगदीश टाइलर दिल्ली के राऊज एवेन्यू कोर्ट में वीडियो कॉन्फ्रेंसिंग (वीसी) के जरिये कोर्ट में पेश हुए। एडिशनल चीफ मेट्रोपोलिटन मजिस्ट्रेट विधि गुप्ता आनंद ने मामले की अगली सुनवाई 29 अगस्त को करने का आदेश दिया। कोर्ट ने कहा कि मामले से जुड़े जरूरी दस्तावेज टाइलर के वकीलों को दिया जाए। इसके पहले 10 अगस्त को कोर्ट ने जगदीश टाइलर को वीडियो कॉन्फ्रेंसिंग के जरिए कोर्ट में पेश होने की इजाजत दे दी थी। जगदीश टाइलर ने सुरक्षा का

### सुनवाई

▶ कोर्ट ने कहा कि मामले से जुड़े जरूरी दस्तावेज जगदीश टाइलर के वकीलों को दिया जाए

हवाला देते हुए वर्चुअली कोर्ट में पेश होने की इजाजत मांगी थी। जगदीश टाइलर 5 अगस्त को कोर्ट में पेश हुए थे और अपना बेल बांड भरा था। 5 अगस्त को कोर्ट के बाहर दिल्ली सिख गुरुद्वारा प्रबंधक कमेटी ने जगदीश टाइलर को अग्रिम जमानत देने के कोर्ट के आदेश पर विरोध जताते हुए प्रदर्शन किया था।

## जी20: हर देश के प्रतिनिधिमंडल का उनकी संस्कृति में होगा स्वागत

### सलीका

▶ ट्रेनिंग में बताया गया है कि फलां देश के लोगों का व्यवहार कैसा है। वो लोग कैसे बात करते हैं, उन लोगों को क्या पसंद है



विशेषज्ञ प्रोफेसर की मदद ली गई है। उप-निदेशक ने बताया कि जिन देशों के विदेशी मेहमान जी-20 में भाग लेने भारत आ रहे हैं उन देशों के डीयू व जेएनयू के विशेषज्ञ प्रोफेसरों से पुलिस जवानों को ट्रेनिंग दिलाई गई है। ट्रेनिंग में बताया गया है कि फलां देश के लोगों का व्यवहार कैसा है। वो लोग कैसे बात करते हैं, उन लोगों को क्या पसंद है और वहां के लोग भीड़ में रहना पसंद करते हैं या नहीं। किस देश में किस तरह का व्यवहार है।

25 एसआई को दी गई है ट्रेनिंग दिल्ली पुलिस के 25 सब-इंस्पेक्टर (एसआई) को टूरिस्ट पुलिस की ट्रेनिंग दी गई है। इनकी अंशजों में बात करना, कुशल व्यवहार व सहायता करने की ट्रेनिंग दी गई है। इन एसआई को विदेशी मेहमानों के रूट, होटल व वेन्यू पर तैनात होने वाली पीसीआर वेन में तैनात किया जाएगा।

## एक्सरे बैगज का भी प्रशिक्षण

जी-20 सम्मेलन के समय जगह-जगह बैग चेक करने वाली एक्सरे मशीन चलेंगी। ये मशीन एयरपोर्ट, होटल, वेन्यू व अन्य जगहों पर लगाई हैं। एक साथ सभी जगहों पर एक्सरे मशीन चलेंगी। इसके लिए दिल्ली पुलिस के जवानों को विशेष ट्रेनिंग दी गई है। ट्रेनिंग के दौरान इस बात का ध्यान रखा जाएगा कि विदेशी मेहमान को किसी तरह की दिक्कत न हो चुकी है। इनमें दिल्ली पुलिस की स्पेशल सेल के कर्मांडों भी हैं। ट्रेनिंग के दौरान इन कर्मांडों को बताया गया है कि कैसे अंधेरे में कैसे निशाना लगाना है, टूटि पर कैसे निशाना लगाना है आदि बताया जा रहा है। पहली बार दी गई है ट्रेनिंग: जी-20 सम्मेलन के दौरान दिल्ली पुलिस

को हेलीकॉप्टर से रस्सी के जरिये उतारने की ट्रेनिंग दी गई है। पुलिस उपायुक्त ने बताया कि दिल्ली पुलिस के कर्मांडों को हेलीकॉप्टर से रस्सी के जरिये नीचे उतारने की पहली बार ट्रेनिंग दी गई है। आतंकी हमला होने पर इमारत में कैसे घुसना है इसकी भी ट्रेनिंग दी गई है।













# मेधावी बच्चों के सपनों को साकार करने के हम अवसर प्रदान करते रहेंगे: देवेन्द्र यादव

## नेशन फर्स्ट फाउंडेशन ने किया मेधावी छात्रों को सम्मानित



टीम एक्शन इंडिया/नई दिल्ली  
सपने आपके प्रयास हमारा अभियान के तहत प्रधान मंत्री देवेन्द्र यादव छात्रवृत्ति

योजना के तहत पिछले 12 सालों से होनहार बच्चों के सपनों को उड़ान देने के लिए पुरस्कृत किया जा रहा है। इसी

कड़ी में नेशन फर्स्ट फाउंडेशन के संस्थापक देवेन्द्र यादव द्वारा प्रधान मंत्री देवेन्द्र यादव छात्रवृत्ति सम्मान समारोह का आयोजन पूर्व प्रधानमंत्री स्व. राजीव गांधी की जयंती पर माता सुखदेवी स्कूल नंगली पूरा में किया गया। इसमें सरकारी स्कूल के 6वीं कक्षा से लेकर 12वीं कक्षा तक के लगभग 500 बच्चों को चयनित कर मोटरसाइकिल, स्कूटी, लैपटॉप, टैबलेट, मोबाइल, साइकिल और स्कूल बैग एवं UPSC, NEET, JEE उत्तीर्ण करने वाले 15 छात्रों को 31-31 हजार रुपए नकद इनाम देकर सम्मानित किया गया। इस अवसर पर नेशन फर्स्ट फाउंडेशन के संस्थापक देवेन्द्र यादव ने कहा कि अगर कोई मेधावी छात्र आगे बढ़ना और

अपने सपनों को पूरा करना चाहता है एवं अपने माता-पिता और क्षेत्र का नाम रोशन करने के लिए अथक परिश्रम कर रहा है, तो हमारा हमारा दायित्व बनता है कि ऐसे छात्रों को प्रोत्साहित करें, उनका मनोबल बढ़ाएं ताकि भावी पीढ़ी अपनी काबिलियत से आगे बढ़कर सही मुकाम हासिल करें। होनहार बच्चों के सपनों को साकार करने के हम अवसर प्रदान करते रहेंगे। इसी श्रृंखला में हर वर्ष की तरह इस वर्ष भी 'सपने आपके प्रयास हमारा' के अन्तर्गत मेधावी छात्रों को सम्मानित किया गया। भलस्वा के सर्वोदय स्कूल के 12वीं के टॉपर अमृत चौहान को वाइक देकर सम्मानित किया गया। साथ ही

जहांगीरपुरी के कन्या विद्यालय की 12वीं की टॉपर पायल को स्कूटी और टॉपर पलक को लैपटॉप दिया गया। इस दौरान भलस्वा के सर्वोदय स्कूल के 10वीं के टॉपर तौकीर फैजल को लैपटॉप दिया गया और बादली की सर्वोदय कन्या विद्यालय की 10वीं की छात्रा ओजस जैन को भी लैपटॉप देकर प्रोत्साहित किया गया। इस दौरान नेशन फर्स्ट फाउंडेशन के संस्थापक देवेन्द्र यादव, फतेहगढ़ साहिब से पूर्व विधायक कुलजीत सिंह नागरा, विधायक दानिश अबरार, कुंवर करण सिंह, अनिल भारद्वाज पूर्व विधायक



सुरेंद्र कुमार और जसवंत राणा, सुरज मल इस्टीमेट के चेयरमैन अजीत सिंह, निगम पार्षद वेद पाल लोहिया,

सिद्धार्थ कुंडू, इंद्रजीत एवं क्षेत्र के अन्य प्रबुद्ध लोग मौजूद रहे और छात्र छात्राओं को प्रोत्साहित किया।

## रोहिणी: विजेन्द्र यादव ने अपने जन्मदिन पर किया रक्तदान



टीम एक्शन इंडिया/नई दिल्ली  
अखिल भारतीय यदुवंशी महासभा के राष्ट्रीय अध्यक्ष विजेन्द्र यादव ने अपने 51वें जन्मदिन पर रोहिणी के पार्क में 51 पौधे लगाए और 68वीं

बार डॉक्टर भीमराव अम्बेडकर अस्पताल में रक्तदान कर अपना जन्मदिन मनाया। इस मौके पर राष्ट्रीय अध्यक्ष विजेन्द्र यादव को सुबह से ही जन्मदिन पर बधाई देने



वालियों का ताता उनके निवास पर लगा रहा। इस मौके पर लोगों ने बताया कि विजेन्द्र यादव बड़े ही अच्छे व्यक्ति हैं और हमेशा ही समाजसेवा के क्षेत्र में आगे रहते हैं।

इस मौके पर महासभा के राष्ट्रीय अध्यक्ष विजेन्द्र यादव ने कहा कि जिन लोगों ने मुझे जन्मदिन की बधाई दी है, मैं उन सभी का तहेदिल से धन्यवाद करता हूँ।

## रेखा गुप्ता ने किया आरडब्ल्यूए कार्यालय का उद्घाटन



टीम एक्शन इंडिया/नई दिल्ली  
आरडब्ल्यूए वीवी ब्लॉक ईस्ट शालीमार बाग में स्वतंत्रता दिवस समारोह मनाया। इस दौरान नवनिर्मित आरडब्ल्यूए ऑफिस का

निगम पार्षद रेखा गुप्ता ने उद्घाटन किया। इस अवसर पर अध्यक्ष जवाहर मदान, राजेश छाबड़ा, कपिल चोटवानी, चंदन सहलग, जितेंद्र सिंह, गुरमोत सिंह, विजय



मदान, सुरेंद्र मलिक, मिस्टर पाठक, मंडल अध्यक्ष नरेश जैन सहित कई गणमान्य लोग मौजूद रहे। इस मौके पर आरडब्ल्यूए ने ध्वजारोहण किया। इस अवसर पर

आरडब्ल्यूए के प्रधान जवाहर मदान ने कहा कि चाहे परिस्थिति कैसी भी क्यों न हो, हमेशा ही देश हित में ही कार्य करें क्योंकि पहले देश होता है, बाद में ही कुछ है।



शीताला माता समिति और महिला शक्ति समिति द्वारा कुशक नम्बर-2 गाँव में ब्राह्मणों द्वारा व सभी महिलाओं व समस्त ग्रामीणवासियों ने मिलकर पूरे विधि विधान से शिव परिवार की प्राणप्रतिष्ठा, पूजा अर्चना, हवन और भजन कीर्तन किया।

## महंगाई कम करने की ओर ध्यान दें सरकार: हरीकिशन

टीम एक्शन इंडिया/नई दिल्ली  
आदर्श नगर जिला कांग्रेस कमेटी के पूर्व जिला अध्यक्ष हरीकिशन जिनंदल ने कहा कि आज महंगाई से जनता परेशान हो रही है, लेकिन सरकार महंगाई कम करने की ओर ध्यान नहीं दे रही है, जिसके चलते लोग परेशान हो रहे हैं। उन्होंने आगे बताया कि रोजमर्रा के प्रयोग में आने वाली वस्तुओं के दाम आसमान को छू रहे हैं और जनता का घरेलू बजट बिगड़ रहा है और वह परेशान हो रही है। उन्होंने आगे बताया कि कांग्रेस ही एकमात्र ऐसी पार्टी है जो सभी के हित में कार्य करती है, आज जो आप दिल्ली में विकास देख रहे हैं, वह कांग्रेस पार्टी की देन है। क्योंकि कांग्रेस



पार्टी जो कहती है, वह करके दिखाती है, यही कारण है कि देश के कोने-कोने में कांग्रेस का सिपाही मौजूद है और देश के लोगों की सेवा कर रहा है। उन्होंने कहा कि भाजपा ने देश की जनता को गुमराह करने का कार्य किया है।



वजीरपुर जेजे कॉलोनी में आप नेता विकास विक्की खारी को जन्मदिन की बधाई देते हुए वजीरपुर वार्ड की निगम पार्षद एडवोकेट चित्रा विद्यार्थी, समाजसेवी प्रेम कुमार विद्यार्थी व अन्य।

## रोहिणी की आस्था कुंज सोसाइटी में धूमधाम से मनाया गया तीज महोत्सव

टीम एक्शन इंडिया/नई दिल्ली  
रोहिणी की सबसे बड़ी सोसाइटी आस्था कुंज में तीज का त्यौहार बड़े धूमधाम व हर्षोल्लास के साथ मनाया गया। इस मौके पर मुख्य अतिथि के रूप में उत्तरी जिले की डीएम आर. मेनका और शाहदरा एसडीएम तपन कुमार झा ने शिरकत की। इस अवसर संकड़ों की संख्या में आस्था कुंज परिवार एवं आस-पास की सोसाइटी की महिलाएं ने तीज महोत्सव में भाग लिया। इस मौके पर जिलाधिकारी व अन्य पदाधिकारी के पहुंचने पर आस्था कुंज आरडब्ल्यूए की प्रधान बिन्दु भार्गव, महासचिव धर्मराज (एडवोकेट), सचिव चेतन सिवालिया एवम, वरिष्ठ रजिस्ट्रार ने उनका पुष्पगुच्छ, फूल मालाओं से स्वागत किया।



और आस्था कुंज परिवार का आभार व्यक्त किया। इस दौरान जिलाधिकारी आर. मेनका ने मताधिकार के प्रयोग पर विस्तृत

चर्चा की, देश प्रजातंत्र को सुदृढ़ बनाने में महिलाओं की भागीदारी पर विशेष बल दिया। उन्होंने कहा कि समाज को नई दिशा देने के लिए हमें अच्छी

सरकार को चुनना होगा। लोकतंत्र की खूबसूरती मतदान ही है। इससे सशक्त और मनचाही सरकार बनती है। ऐसे में मतदान करना बहुत जरूरी है और वह

भी सोच-समझकर। हर चुनाव में सभी जरूर मतदान करें। कई लोग यह सोचकर वोट डालने नहीं जाते हैं कि हमें चुनाव से क्या लेना देना है।

लोकतंत्र की जड़ें और मजबूत हो सके, इसके लिए हम सभी को घर से निकलकर मतदान जरूर करना चाहिए। मेरी एक वोट से क्या होगा। ऐसा नहीं

होना चाहिए। हमें चुनाव में पूरी दिलचस्पी दिखानी चाहिए। हर वोट को इस बात को ध्यान में रखकर वोट देना चाहिए कि कौन प्रत्याशी और सरकार हमारे समाज, राज्य और देश के लिए अच्छी है। कौन आम जनता के मुद्दों पर बात करता है। ऐसे में जनता सोच-समझकर मतदान करें। महोत्सव में उत्तरी जिला के चुनाव अधिकारी और रोहिणी इलाके के बृथ लेवल ऑफिसर्स ने काफी संख्या में भाग लिया। जिलाधिकारी के सामने इलेक्शन इंचार्ज ने प्रजेंटेशन भी दिया। एसडीएम तपन कुमार झा ने लोगों से अपील करते हुए कहा कि वे लोग वीएलओ को पूरी मदद करें। कोई भी नागरिक/निवासी को मताधिकार प्रमाण पत्र बनाने में कोई परेशानी नहीं होगी। इस मौके पर प्रधान बिन्दु श्रीमंत भार्गव, महासचिव धर्मराज एडवोकेट, सचिव चेतन सिवालिया सहित सभी आरडब्ल्यूए पदाधिकारी व बड़ी संख्या में आस्था कुंज सोसाइटी के लोग मौजूद रहे।



## फास्ट न्यूज

### तीन कुंतल गोमांस और गौकशी उपकरण बरामद

टीम एक्शन इंडिया/हरिद्वार कोतवाली ज्वालापुर क्षेत्रांतर्गत वाल्मीकि बस्ती रोड निकट दीक्षा राजजिंग स्कूल के सामने गंगानहर की झाड़ियों में गौकशी की सूचना पर पुलिस ने कार्रवाई करते हुए मौके पर पहुंचकर 3 कुंतल गोमांस व गौकशी उपकरण बरामद करते हुए 03 आरोपितों को धर दबोचा जबकि 2 आरोपित मौके से भागने में कामयाब रहे। पुलिस ने मौके से 02 मोटर साइकिल जब्त की गई। पुलिस फरार आरोपितों की तलाश कर रही है। पुलिस पुष्ताछ में पकड़े गए आरोपितों ने अपने नाम इरफान पुत्र रशीद, हसीन पुत्र इरफान निवासीगण रथेडी थाना नई मण्डी जिला मुजफ्फरनगर उत्तर प्रदेश हाल निवासी दीक्षा राजजिंग स्कूल के पास सुभाष नगर ज्वालापुर हरिद्वार व सोनू पुत्र हनीफ निवासी गाथत्री विहार सराय रोड ज्वालापुर हरिद्वार बताए। जबकि आरोपितों के दो साथी शहजाद उर्फ कल्लू पुत्र कालू, परवेज उर्फ अल्लाह दिवा पुत्र निसार निवासीगण मोहल्ला करखावान कोतवाली ज्वालापुर हरिद्वार फरार होने में कामयाब रहे। पुलिस ने आरोपितों के खिलाफ मुकदमा दर्ज कर उनका चालान कर दिया है। पुलिस फरार आरोपितों की तलाश में जुटी है।

### तमचे पर डिस्को करते हुए वीडियो वायरल करने वाले तीन गिरफ्तार

बेगूसराय: बेगूसराय पुलिस ने छोड़ाही सहायक थाना क्षेत्र में हथियार लहराते हुए वीडियो बनाकर वायरल करने वाले तीन आरोपियों को देशी पिस्तौल एवं गोली के साथ गिरफ्तार कर लिया है। इसके पास से खिलौना वाला पिस्तौल भी बरामद किया गया है। एसपी योगेंद्र कुमार ने बताया 16 अगस्त को बेगूसराय के सोशल मीडिया सेल द्वारा सोशल मीडिया पर हथियार लहराते हुए एक वायरल वीडियो संज्ञान में पाया गया। जांच में पाया गया कि उक्त वायरल वीडियो छोड़ाही सहायक थाना क्षेत्र के बरदाहा गांव का है। जिसमें तीन नवयुवक हथियार लहराते हुए दिखाई दे रहे हैं। सोशल मीडिया पर वायरल वीडियो में हथियार लहराने वाले युवकों की अतिवृत्त गिरफ्तारी के लिए मंडौल डीएसपी श्याम किशोर रंजन के नेतृत्व में एक टीम का गठन किया गया था। जिसमें छोड़ाही सहायक थानाध्यक्ष पवन कुमार सिंह एवं थाना के सशस्त्र बल को शामिल किया गया। गठित टीम के द्वारा सोशल मीडिया पर वायरल वीडियो में हथियार लहराने वाले तीनों आरोपियों को गिरफ्तार कर लिया गया है।

### हर ड्योढ़ी सजे नाग देव

टीम एक्शन इंडिया/मीरजापुर नागपूजा के महापर्व नागपंचमी सोमवार को विध्य क्षेत्र ने बड़े उल्लास और श्रद्धा के साथ मनाया। घरों में नाग देवता की विधि-विधान से पूजा की गई। उन्हें दूध-लावा चढ़ाया गया। सुबह से ही गली, मोहल्लों में बच्चों की टोली हाछेटे गुरु का बड़े गुरु का नाग लो भई नाग लो की हांक लगाते घूमने लगी थी। लोगों ने घर की ड्योढ़ी पर नाग देवता का चित्र लगाकर उन्हें श्रद्धा समर्पित की। परंपरा का निर्वहन कर विशेष ध्यान बनाए गए। पशु पालकों ने पशुओं के सींग को रंगो से सजा कर पर्व की परंपरा निभाई।

## पोषण

### अब श्रीअन्न पोषक तत्वों से भरपूर करेगा मध्याह्न भोजन

#### मेन्यू जारी

टीम एक्शन इंडिया/मीरजापुर विंध्याचल मंडल के परिषदीय विद्यालयों में पढ़ने वाले बच्चे भी अब श्रीअन्न (मोटा अनाज) का स्वाद ले सकेंगे। इससे श्रीअन्न को बढ़ावा मिलेगा ही, मानव स्वास्थ्य भी सुधरेगा। इसके लिए मध्याह्न भोजन प्राधिकरण ने नया मेन्यू जारी किया है। मेन्यू के अनुसार सप्ताह में एक दिन शुक्रवार को मौसमी सब्जी युक्त बाजरे की खिचड़ी खाने को मिलेगी। मध्याह्न भोजन योजना के तहत अब सोमवार को रोटी सोयाबीन की बड़ी युक्त मौसमी



सब्जी और मौसमी फल, मंगलवार को चावल सब्जी युक्त दाल, बुधवार को मौसमी सब्जी एवं सोयाबीन की बड़ीयुक्त तहरी तथा दूध, गुरुवार को रोटी एवं सब्जी युक्त दाल, शुक्रवार को मूंग की दाल एवं मौसमी सब्जी युक्त बाजरे

की खिचड़ी और मौसमी सब्जी एवं सोयाबीन की बड़ी युक्त तहरी दी जाएगी। वहीं शनिवार को चावल सब्जी युक्त बच्चों को खाने के लिए मिलेगी। विंध्याचल मंडल के जनपद मीरजापुर में 1806, भदोही में 891 और सोनभद्र में 2061

# 'मूर्त रूप ले रही हैं विकास की बड़ी योजनाएं'

## बाबू जी ने रामभक्तों पर गोली चलवाने की जगह मुख्यमंत्री पद को त्याग करना चुना: शाह

### याद किया

▶ 'बाबूजी ने बड़ा निर्णय लिया कि मैं गोली नहीं चलाऊंगा, मैं मुख्यमंत्री पद त्याग दूंगा। ये बड़ा बलिदान था'

टीम एक्शन इंडिया/अलीगढ़ केंद्रीय गृह मंत्री अमित शाह ने कहा कि कल्याण सिंह (बाबू जी) पिछड़ों और गरीबों की असीम संवेदना के प्रतीक थे। बाबू जी ने कभी जातिवाद की बात नहीं की बल्कि पिछड़ी जातियों को संबल प्रदान करने का कार्य किया। उन्होंने कहा कि प्रधानमंत्री नरेंद्र मोदी भी भारतीय पिछड़ा जाति आयोग को संवैधानिक दर्जा देकर पिछड़ी जातियों को सशक्त करने का कार्य कर रहे हैं। केंद्रीय गृह मंत्री ने



कहा कि वो वक्त था, जब राम भक्तों का सैलाब अयोध्या में उमड़ पड़ा। लोगों ने दबाव बनाया कि गोलियां चलाकर कार सेवकों को रोका जाना चाहिए। बाबूजी ने बड़ा निर्णय लिया कि मैं गोली नहीं चलाऊंगा, मैं मुख्यमंत्री पद त्याग दूंगा। ये बड़ा बलिदान था।

**था बाबूजी का जीवन:** मुख्यमंत्री योगी आदित्यनाथ ने कहा कि श्रद्धेय बाबू कल्याण सिंह को जब भी पंडित दीनदयाल उपाध्याय के एकात्म मानववाद पर विचार व्यक्त करने का अवसर मिला तो उन्होंने हर बार इस बात को स्पष्टता के साथ कहा कि पेट को आहार, मन को प्यार,

मस्तिष्क को विचार और आत्मा को संस्कार का समुच्चय ही एकात्म मानववाद है। इसी के अनुसार कल्याण सिंह जी ने अपना जीवन जिया। मुख्यमंत्री ने कहा कि श्रद्धेय बाबूजी की आज द्वितीय पुण्यतिथि के अवसर पर हम हिन्दू गौरव दिवस के रूप में उन्हें स्मरण कर रहे हैं। हम सब

### 'गरीबों के घर पानी, बिजली की सुविधाएं पहुंचा रहे'

केंद्रीय गृह मंत्री ने कहा कि श्रद्धेय कल्याण सिंह 'बाबू जी' ने तीन लक्ष्यों पर जोर दिया था। पहला था श्री राम जन्म भूमि आंदोलन को गति देना, दूसरा था गरीब कल्याण व तीसरा था सामाजिक सद्भाव बिगाड़े बगैर पिछड़े समाज का कल्याण हो। प्रधानमंत्री नरेंद्र मोदी बाबू के काम को तेज गति से आगे बढ़ा रहे हैं। करोड़ों गरीबों के घर पानी, बिजली की सुविधाएं पहुंचा रहे हैं। उन्होंने कहा कि 2014 के



लोकसभा चुनाव में जब प्रभारी बनकर आया था तो मुझे उत्तर प्रदेश का एकदम ज्ञान नहीं था। बाबू जी ने 11 घंटे बैठाकर उत्तर प्रदेश की हर जनपद की बारीकियों से अवगत कराया। हर रोज दो बार वे फोन पर मार्गदर्शन करते थे। इसके नतीजे ये आए, कि उत्तर प्रदेश में हर रिकॉर्ड टूट गए। अमित शाह ने कहा, देश के करोड़ों कार्यकर्ताओं की ओर से बाबू जी को श्रद्धांजलि देता हूँ।

सोमवार को उत्तर प्रदेश के पूर्व मुख्यमंत्री स्व. कल्याण सिंह जी की द्वितीय पुण्यतिथि पर आयोजित श्रद्धांजलि कार्यक्रम में सम्मिलित हुए। इस दौरान उन्होंने कहा कि पिछड़ा समाज के कल्याण के लिए बाबू जी ने जिन कार्यों की शुरुआत की थी, 2014 से प्रधानमंत्री मोदी ने उन्हीं

कार्यों को आगे बढ़ाया है। उन्होंने कहा कि कांग्रेस पार्टी श्री रामजन्मभूमि के मामले को लटक कर रखी थी, जिसका निराकरण प्रधानमंत्री मोदी की सरकार में हुआ। गरीब कल्याण, पिछड़ों को सम्मान और राम मंदिर के अधूरे काम को नौ वर्षों में अंजाम तक पहुंचाने का कार्य किया।

### बारिश से टपकेश्वर महादेव मंदिर का पुश्ता ढहा



टीम एक्शन इंडिया/देहरादून राजधानी दून में देर रात से हो रही मूसलाधार बारिश के कारण यहां के प्रसिद्ध टपकेश्वर महादेव के मंदिर परिसर को नुकसान हुआ है। टपकेश्वर महादेव मंदिर के लिफ्ट वाले हिस्से का पुश्ता ढह गया है, जिसका मलबा हटया जा रहा है। रविवार शाम से शुरू हुई बरसात ने राजधानी देहरादून में कई जगहों पर नुकसान किया है। बीती शाम से लगातार सुबह तक हो रही मूसलाधार बारिश की वजह से शहर के कई इलाकों में जलभराव जैसे हालात देखने को मिल रहे हैं। देहरादून में स्थित भगवान शिव के प्रसिद्ध टपकेश्वर महादेव मंदिर परिसर में भी नुकसान की सूचना है। यहां मंदिर के लिफ्ट वाले हिस्से का पुश्ता ढह गया है। टपकेश्वर महादेव मंदिर के मुख्य पुजारी भरत गिरि महाराज ने बताया कि देर रात से हो रही लगातार मूसलाधार बारिश के चलते मंदिर परिसर में लगी लिफ्ट के किनारे वाला पुश्ता ढह गया है। उन्होंने बताया कि पुश्ते

### सावधानी बरतें

▶ रविवार शाम से शुरू हुई बरसात ने राजधानी देहरादून में कई जगहों पर नुकसान किया है।


का केवल छोटा सा हिस्सा गिरा है, इससे मंदिर में किसी भी तरह का कोई बड़ा नुकसान नहीं हुआ है। साथ ही उन्होंने बताया कि मजदूर लगाकर मलबे को साफ किया गया है। मंदिर परिसर में श्रद्धालुओं की आवाजाही में किसी तरह की कोई रुकावट नहीं है। सोमवार को शिवालयों में भक्तों का तांता लगा रहता है। यही वजह है कि सुबह जब श्रद्धालु टपकेश्वर महादेव पहुंचें, तो मंदिर परिसर के गेट के ठीक बाहर दीवार ढह जाने की वजह से शुरू में लोगों को दिक्कतों का सामना करना पड़ा, लेकिन मंदिर संचालकों द्वारा व्यवस्था बनाई गई है।



यूपी के सीएम योगी आदित्यनाथ सोमवार को गोरखनाथ मंदिर में नागपंचमी के अवसर पर आयोजित दो दिवसीय कुश्ती प्रतियोगिता के समापन समारोह का शुभारंभ किया।

### अब नौनिहालों को होगी सहूलियत

टीम एक्शन इंडिया/मीरजापुर अब आंगनबाड़ी केंद्रों में नौनिहालों के लिए जल्द ही बाल मित्र शौचालय बनाए जाएंगे। समाज कल्याण विभाग की ओर से संचालित प्रधानमंत्री आदर्श ग्राम योजना के तहत 26 आंगनबाड़ी केंद्रों का चयन किया गया है। जिला कार्यक्रम अधिकारी वाणी वर्मा ने बताया कि सामान्य शौचालयों में शौट का आकार कुछ चैड़ा होता है। इसके कारण बच्चों को उनका उपयोग करने में परेशानी होती है। इसके अलावा हाथ धोने के लिए बनाई गई वाश बेसिन भी ऊंची होती है।



**MARUTI**  
nandan printers

**8** COLOUR WEB OFFSET MACHINE

Capacity : 36000 Copies per Hour  
16 Broad Sheet Pages in One Go

THE PRINTING HUB COMPLETE CTP UNIT BASYS PRINT



Corporate Office : A-15, G. T. Karnal Road, Industrial Area, Delhi-110033  
Phone : +91-9999889104, +91-9250706656, +91-11-47502546